

सो डेहु

— खीमन यू. मूलानी

कवी परिचय:-

खीमन मूलाणी (जनम 10 जून 1944 ई.) बैरागढ़ भोपाल जो रहवासी आहे। सिन्धी शहर जे मैदान में तबउ आजमाई कंदो आहे। 'टारियुनि झलिया बूर' ऐं 'अडण मथे ओपिरा' संदसि काबिले जिक्र शहरिया मजमूआ आहिनि। खेसि साहित्य अकादमी जो ब्राल साहित्य ऐं अनुवाद इनाम हासुल थी चुको आहे। हुन सुहिणो हिन्दी तर्जुमो कयो आहे। कहाणियुनि ऐं मजमून जा किताब बि छपियल अथसि। सामीअ जे सलोकनि जो हुन सुहिणो हिन्दी तर्जुमो कयो आहे।

हिन रचना में सिन्धियुनि जे खूबियुनि ऐं उन्हनि जे डेह बाबति वाखाणि कई वेई आहे।

जित हीर लगे ऐं फूल खिड़नि,
सो डेहु असांजो पंहिंजो डे !
जित खूरे वांगुरु डींहुं तपे,
ऐं वाचूड़नि मां बाहि वसे,
उभ मां वारीअ जा उला किरनि,
सो डेहु....

जित माणहू मुहबत सिक वारा,
धर्मनि जा नाहिनि मूंझारा,
महिमान में सभु भगवानु डिसनि,

सो डेहू....
जित रातियुनि में थधिकार थिए,
ऐं वाउ उत्तर जो ठारु वहे,
ऊंदहि में टांडाणा टहकनि,
सो डेहू....

जित हारी पघरु वहाईनि था,
धरितीअ मां सोनु उपाईनि था,
था अन धन जा अंबार लगनि,
सो डेहू....

नवां लफ़्ज़ :

खूरो = बठी/तंदूर।

उला = शोला।

अंबारु = दिगु।

वाचूड़ो = गोलु फिरंदड़ हवा।

ठारु = ठंडक।

:: अभ्यास ::

सुवाल: I. हेठियां हवाला डेई समुझायो:-

- (1) जित खूरे वांगुरु डींहुं तपे,
ऐं वाचूड़नि मां बाहि वसे,
उभ मां वारीअ जा उला किरनि, सो डेहू....
- (2) जित हारी पघरु वहाईनि था,
धरितीअ मां सोनु उपाईनि था,
था अन धन जा अंबार लगनि, सो डेहू....

सुवाल: II. हेठियनि जा मुस्तसरु जवाब लिखो:-

- (1) कवीअ मूजिबि संदसि डेह जा माणहू कहिड़ा आहिनि?
- (2) रात जो ऐं ऊंदहि में कवीअ जे डेह में छा थो थिए?

सुवाल:III. हिन कविता जो ततु पंहिजे लफ़्ज़नि में लिखो।